

သုနာပြုတက္ကသိုလ်(ရန်ကုန်)၏ (၂၆)ကြိမ်မြောက် ဘွဲ့နှင်းသဘင်အခမ်းအနား
ဂုဏ်ပြုညစာစားပွဲတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်းကောက်နုတ်ချက်
သုနာပြုတက္ကသိုလ်၊ ရန်ကုန်မြို့ ၂၀၂၀ ပြည့်နှစ်၊ ဖေဖော်ဝါရီလ (၈)ရက်

- ပထမဆုံးပြောချင်တာကတော့ ဒီနေ့ဘွဲ့ရကြတဲ့ ဘွဲ့ရမောင်/မယ် ကျောင်းသား၊ ကျောင်းသူတွေကို ဘွဲ့ရရှိအောင်သင်ကြားပေးခဲ့တဲ့ ပါမောက္ခချုပ်များ၊ ပါမောက္ခများ၊ ကထိကများ၊ သရုပ်ပြများနှင့် သုနာပြုတက္ကသိုလ်များမှ ဆရာ/ဆရာမများ၊ ဆေးရုံမှာရှိတဲ့ ဆေးရုံအုပ်ကြီးတွေ၊ OG တွေ၊ ဆရာဝန်တွေအားလုံးကို ကျွန်တော်အနေနဲ့ အထူးကျေးဇူးတင်ရှိပါတယ်။
- ဒုတိယအချက်ကတော့ သုနာပြုများကို ပြည်သူများလေးစားအားထားစေရန်အတွက် ကျွန်တော်အနေနဲ့ ဝန်ကြီးစဖြစ်ကတည်းက လုပ်ဆောင်နေပါတယ်။ သုနာပြုဆရာမများဟာ ဆရာဝန်တွေကအစ တော်တော်လေးစားရတဲ့ category လိုမျိုးအဆင့်ရောက်အောင်ဖြစ်စေချင်ပါတယ်။
- ပြည်သူများအတွက် ကျန်းမာရေးစောင့်ရှောက်မှုလုပ်ငန်းများဆောင်ရွက်ရန် မွန်မြတ်သော ရည်ရွယ်ချက်များနဲ့ ကြိုးပမ်းအားထုတ်ခဲ့မှုများကြောင့် သုနာပြုမဟာသိပ္ပံဘွဲ့၊ သုနာပြုသိပ္ပံဘွဲ့နှင့် အထူးပြုသုနာပြုဒီပလိုမာဘွဲ့များ ရရှိခဲ့ကြသူများလို ဂုဏ်ပြုပါတယ်။
- သုနာပြုသိပ္ပံဘွဲ့ရရှိခဲ့သူများအနေနဲ့ သုနာပြုပညာရပ်များကို စဉ်ဆက်မပြတ်ဆက်လက်လေ့လာကြစေလိုပြီး မဟာသိပ္ပံဘွဲ့များ၊ အထူးပြုဒီပလိုမာဘွဲ့များ၊ ပါရဂူဘွဲ့များရရှိတဲ့အထိ သံန္နိဋ္ဌာန်ချဆက်လက်ကြိုးပမ်းကြစေလိုပါတယ်။
- ဘွဲ့ရမောင်၊ မယ်များအနေနဲ့ မိမိတို့ရဲ့ အနာဂတ်ရည်မှန်းချက်ပန်းတိုင်များ အမြန်ဆုံးချမှတ်စေလိုပြီး အဲဒီလိုချမှတ်ရာမှာ ဝါရင့်ဆရာ၊ ဆရာမများ၊ မိသားစုများ၊ သူငယ်ချင်းမိတ်ဆွေများနှင့် တိုင်ပင်ကာ ချမှတ်စေလိုပါတယ်။
- မိမိတို့ရည်မှန်းချက်ပန်းတိုင် ချမှတ်ထားတာတွေကိုရရှိရန် အခုမှစတင်ပြီး လိုအပ်တာတွေကို ပြုလုပ်ကြစေလိုပါတယ်။
- ဝန်ကြီးဌာနအနေနဲ့ သုနာပြုကဏ္ဍဖွံ့ဖြိုးတိုးတက်ရေးကိစ္စရပ်များကို ဦးစားပေးသတ်မှတ်ဆောင်ရွက်လျက်ရှိရာ စွမ်းဆောင်ရည်မြှင့်သင်တန်းများပြုလုပ်ခြင်း၊ သုနာပြုသိပ္ပံ သင်ရိုးညွှန်းတမ်းသစ် အသုံးပြုသင်ကြားခြင်း၊ နိုင်ငံတကာတက္ကသိုလ်များသို့ အင်တာနက်မှ လျှောက်ထားတက်ရောက်

ခွင့်ပြုခြင်း၊ သုတေသနပြုလုပ်မှုအလေ့အထိရရှိစေရန် ပံ့ပိုးပေးခြင်း စတာတွေကို ဆောင်ရွက်လျက် ရှိပါတယ်။

- အခုနှစ်မှာ ရန်ကုန်နှင့် မန္တလေးသုနာပြုတက္ကသိုလ်များမှ သုနာပြုသိပ္ပံဘွဲ့ရ (၃၀၆)ဦးကို မွေးထုတ် ပေးခဲ့ပြီး ဝန်ကြီးဌာနမှ အဲဒီသုနာပြုဘွဲ့ရများအားလုံးကို အခုရက်ပိုင်းအတွင်း ဗဟိုအဆင့်နှင့် တိုင်းဒေသကြီး/ပြည်နယ်ဆေးရုံများမှာ ခန့်အပ်သွားမှာဖြစ်ပါတယ်။
- သုနာပြုများရဲ့ပုံရိပ်(image) မြင့်မားမှုဟာ ပညာတစ်ခုထဲတတ်ရုံနဲ့ မလုံလောက်ပါဘူး၊ သုနာပြု ကျင့်ဝတ်ကို လေးစားလိုက်နာဖို့ အထူးအရေးကြီးလိုအပ်ပါတယ်။
- ဒီနေ့ မိမိတို့ဆိုမယ့်သုနာပြုသစ္စာအဓိဌာန်ကိုသာ ခံယူချက်ပြည့်ဝစွာလိုက်နာမယ်ဆိုရင် ထူးခြား ပြောင်မြောက်၍ လူချစ်လူခင်ပေါ်ပြီး နာမည်ကျော်ကြားမည့် သုနာပြုများဖြစ်လာမှာ မလွဲပါဘူး၊ ဖြစ်မယ်လိုလည်း ကျွန်တော်ယုံကြည်ပါတယ်။
- သုနာပြုသစ္စာ အဓိဌာန်ထဲမှာ -
 - နံပါတ်(၁)ဖြစ်တဲ့ ကျွန်ုပ်တို့သည် လူသားအားလုံး၏ ကိုယ်၏ကျန်းမာရေး၊ စိတ်၏ကျန်းမာ ရေးကို ကျွန်တော်တို့၏အရေးကဲ့သို့ ယူဆပါအံ့နဲ့
 - နံပါတ်(၈)ဖြစ်တဲ့ ကျွန်ုပ်တို့သည် သုနာပြုများလိုက်နာရမည့် ကျင့်ဝတ်များကို စောင့်ထိန်း၍ သုနာပြုအချင်းချင်း ထာဝစဉ်စည်းလုံးညီညွတ်ရန် အမြဲတစေဆောင်ရွက်ပါအံ့ဆိုတဲ့ (၂)ချက် ကို အနည်ဆုံးထိန်းသိမ်းကျင့်သုံးပါက အလွန်ထူးခြား အားကိုးရမည့်သုနာပြုများ ဖြစ်လာမှာ ဖြစ်ပါတယ်။
- သုနာပြုသစ္စာအဓိဌာန်ကို ထိန်းသိမ်းခြင်းဖြင့် "မိမိကိုယ်မိမိ ကျေနပ်မှု" လည်း ရမှာဖြစ်ပါတယ်။
- အဲဒီလိုဆေးရုံအသီးသီးမှာ တာဝန်ထမ်းဆောင်ခြင်းဖြင့် ပြည်သူတွေကို ကျန်းမာရေးစောင့်ရှောက် မှုများ ပေးအပ်နိုင်တဲ့အပြင် လက်တွေ့သုနာပြုစုမှုအတွေ့အကြုံများကိုလည်း ရရှိနိုင်မှာဖြစ်ပါ တယ်။
- ဝန်ကြီးဌာနအနေနဲ့ လုပ်ငန်းလိုအပ်ချက်များပြားသောသုနာပြုများ ပိုမိုမွေးထုတ် လေ့ကျင့်ပေး နိုင်ရေးအတွက် သုနာပြုသိပ္ပံ၊ သုနာပြုသိပ္ပံ (ပေါင်းကူး) on-campus နှင့် off-campus သင်တန်း များဖြင့် သင်ကြားပေးလျက်ရှိပါတယ်။

- ကမ္ဘာ့ကျန်းမာရေးအဖွဲ့မှ ပညာရှင်များပါဝင်ရေးဆွဲထားခဲ့သော သူနာပြုသိပ္ပံသင်ရိုးညွှန်းတမ်းသစ်ကို ၂၀၁၇ ခုနှစ်မှ စတင်အသုံးပြုသင်ကြားခြင်း၊ သူနာပြုသားဖွားသင်တန်းကျောင်းသစ်များလည်း ဖွင့်လှစ်ခဲ့ခြင်းတို့နဲ့အတူ သူနာပြုသင်တန်းများ တက်ရောက်ခွင့်ရသူဦးရေကိုလည်း သိသာစွာတိုးမြှင့်ခေါ်ယူခဲ့ရာ ၂၀၁၈-၂၀၁၉ ပညာသင်နှစ်နှင့် ၂၀၁၉-၂၀၂၀ ပညာသင်နှစ်တွေမှာ တစ်နှစ်လျှင် (၃,၇၀၀)ဦး တက်ရောက်ခွင့်ပြုခဲ့ပါတယ်။ လာမယ့်ပညာသင်နှစ်မှာလည်း (၄,၅၀၀) ဦးအထိ တိုးမြှင့်ခေါ်ယူလေ့ကျင့်ပေးသွားဖို့ စီစဉ်လျက်ရှိပါတယ်။
- သူနာပြုများဟာ လုပ်ငန်းခွင်တွင် အလုပ်တာဝန်များပြားကာ အလုပ်ဝန်ပိနေတာကို သိရှိပါတယ်။ သူနာပြုများကို ကူညီပေးနိုင်ရန်အတွက် အကူသူနာပြု (၃၀၀)ဦးကိုလည်း ရန်ကုန်နဲ့ မန္တလေးရှိ ဆေးရုံကြီးများနှင့် နေပြည်တော် ခုတင်(၁၀၀၀)ဆံ့ဆေးရုံကြီးများတွင် (၉)လတာ သင်တန်းဖြင့် လေ့ကျင့်ပေးလျက်ရှိပါတယ်။
- သင်တန်းပြီးဆုံးပါက အဲဒီအကူသူနာပြုတွေကို ဝန်ကြီးဌာနဆေးရုံများမှာ ခန့်အပ်တာဝန်ချထားမှာဖြစ်ပါတယ်။ အကူသူနာပြုများရဲ့ ဘဝတက်လမ်း၊ ပညာဆက်လက်သင်ကြားရန် အခွင့်အလမ်းများကိုလည်း ဆောင်ရွက်ထားရှိပါတယ်။
- သူနာပြုများအနေနဲ့ နိုင်ငံတကာနှင့်ရင်ဘောင်တန်းနိုင်ရေး၊ နိုင်ငံတကာပညာတော်သင်အခွင့်အလမ်းများရရှိနိုင်ရေးအတွက် အင်္ဂလိပ်ဘာသာရပ်ကိုလည်း ကြိုးပမ်းဆည်းပူးကြ စေလိုပါတယ်။
- သူနာပြုများအနေနဲ့ သူနာပြုစုမှပညာရပ်ပိုင်းဆိုင်ရာကျွမ်းကျင်မှုများ မြင့်မားနေစေရေး အမြဲကြိုးပမ်းနေရမှာဖြစ်ပြီး လုပ်ငန်းများဆောင်ရွက်ရာမှာ သူနာပြုကျင့်ဝတ်များကို စွဲမြဲစွာလိုက်နာကျင့်သုံးကြရမှာဖြစ်ပါတယ်။
- အသင်းအဖွဲ့စိတ်ဓာတ် (team spirit)၊ အပြုသဘောဆောင်သောစိတ်ဓာတ် (positive attitude)၊ အပေးအယူနားလည်မှုရှိသောစိတ်ဓာတ် (compromising attitude)၊ အချင်းချင်းညှိနှိုင်းဆောင်ရွက်လိုသောစိတ်ဓာတ် (understanding collaborate)၊ အချင်းချင်းအပြန်အလှန်လေးစားသောစိတ်ဓာတ် (mutual respect)၊ ကြိုးစားဆောင်ရွက်လိုသောစိတ်ဓာတ် (strong will, perseverance) ကိုကျင့်သုံးပြီး နိုင်ငံတော်ကို အနည်းဆုံး (၃)နှစ်တာဝန်ထမ်းဆောင်ပေးစေလိုပါတယ်။

- သူနာပြုများအနေနဲ့ ကိုယ်လက်လှုပ်ရှားအားကစားပြုလုပ်ခြင်းဖြင့် ကိုယ်ရောစိတ်ပါ ကျန်းမာ နိုင်မှာဖြစ်တဲ့အတွက် “ကိုယ်လက်လှုပ်ရှား ဆေးတစ်ပါး” ဆောင်ပုဒ်နှင့်အညီ ကိုယ်လက်လှုပ်ရှား အားကစားကိုလည်း ပြုလုပ်ကြစေလိုပါတယ်။
- ဆရာ/ဆရာမတို့အနေနဲ့ မိမိတို့ကိုးကွယ်တဲ့ဘာသာရေးကိုလည်း လုံးဝမမေ့စေလိုပါဘူး။ မိမိတို့ရဲ့ clinical acumen နဲ့ technical acumen ကိုလည်း လုံးဝမမေ့စေလိုပါဘူး။
- ပညာရပ်ပိုင်းကျွမ်းကျင်မှုမြင့်မားပြီး ကျင့်ဝတ်လိုက်နာသော၊ ပြည်သူများမှ ချစ်ခင်လေးစားအားကိုး သော သူနာပြုကောင်းများဖြစ်လာစေရေး ဆုမွန်ကောင်းတောင်းအပ်ပါတယ်လို့ပြောကြားရင်း နိဂုံးချုပ်အပ်ပါတယ်။

အခမ်းအနားတက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာနများမှ ညွှန်ကြားရေးမှူးချုပ်များ
- ပါမောက္ခချုပ်များ
- ဒုတိယညွှန်ကြားရေးမှူးချုပ်များ
- ဆရာ/ဆရာမများ
- ဘွဲ့ရမောင်မယ်များနှင့် မိဘဆွေမျိုးများ
- တာဝန်ရှိသူများ

(ဤမိန့်ခွန်းသည် ပြည်ထောင်စုဝန်ကြီး၏လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)